



ໜັງສືແຈ້ງຂ່າວ, ໂຄງການ ພັດທະນາກະສິກຳສະອາດ

ສະບັບທີ 1, ເດືອນສິງຫາ 2019

ຄຳເຫັນ ຕໍ່ການຈັດພິມ ໜັງສືແຈ້ງຂ່າວ ຂອງໂຄງການ ພັດທະນາກະສິກຳສະອາດ

ທ່ານ Takeo MAKINO, ຫົວໜ້າ ຊ່ຽວຊານ ໂຄງການ

ພວກເຮົາຮູ້ສຶກເປັນກຽດຢ່າງຍິ່ງ ທີ່ໄດ້ຈັດພິມ ໜັງສືແຈ້ງຂ່າວ ສະບັບທຳອິດ ຂອງ “ໂຄງການ ພັດທະນາກະສິກຳສະອາດ (CADP)”, ຊຶ່ງເປັນໂຄງການຮ່ວມມືດ້ານວິຊາການ ທີ່ໃຫ້ທຶນຊ່ວຍເຫຼືອໂດຍ ອົງການໄຈກຳ ອົງການຮ່ວມມືສາກົນ ຍີ່ປຸ່ນ). ໜັງສືແຈ້ງຂ່າວນີ້ ຈະໃຫ້ຂໍ້ມູນລ່າສຸດ ກ່ຽວກັບ CADP ນັບແຕ່ບັດນີ້ ເປັນຕົ້ນໄປ.

CADP ໄດ້ເລີ່ມຕົ້ນໂຄງການ ໃນເດືອນພະຈິກ ປີ 2017 ແລະ ນັບແຕ່ນັ້ນມາ ໂຄງການ ໄດ້ໃຫ້ການສະໜັບສະໜູນການສົ່ງເສີມດ້ານກະສິກຳສະອາດ ໃນ ສປປ ລາວ, ຮ່ວມກັບ ກົມປູກຝັງ ຂອງ ກະຊວງກະສິກຳ-ປ່າໄມ້ (DOA/MAF), ສູນມາດຕະຖານກະສິກຳສະອາດ (CASC/DOA), ພະແນກກະສິກຳ-ປ່າໄມ້ ແຂວງ (PAFO) ແລະ ຫ້ອງການກະສິກຳ-ປ່າໄມ້ ເມືອງ ຊຶ່ງຖືເປັນອົງການຈັດຕັ້ງທີ່ເປັນຄູ່ຮ່ວມງານ.

ກະສິກຳສະອາດ ໝາຍເຖິງ ກະສິກຳອິນຊີ (OA) ແລະ ກະສິກຳທີ່ດີ (GAP) ຊຶ່ງມີມາດຕະຖານຮອງຮັບ, ມີລະບົບການຍັ້ງຢືນ ແລະ ມີແນວທາງໃນລະບົບການຜະລິດຂອງການເຮັດກະສິກຳທັງສອງແບບ. ໃນປະຈຸບັນ, ທາງໂຄງການພັດທະນາກະສິກຳສະອາດ ໄດ້ເນັ້ນໜັກໃນການສະໜັບສະໜູນ ກະສິກຳອິນຊີ ເປັນຫຼັກ, ໂດຍສະເພາະແມ່ນ ພືດຜັກ ແລະ ໝາກໄມ້ ໂດຍມີມູມມອງໃນການສົ່ງເສີມການຜະລິດ ກະສິກຳສະອາດ ຕາມຄວາມຕ້ອງການຂອງຕະຫຼາດ.

ແຂວງເປົ້າໝາຍ ຂອງໂຄງການກະສິກຳສະອາດ ແມ່ນມີຢູ່ 4 ແຂວງ, ກໍ່ຄື ນະຄອນຫຼວງວຽງຈັນ, ແຂວງຫຼວງພະບາງ, ແຂວງໄຊຍະບູລີ ແລະ ແຂວງຊຽງຂວາງ.

ຍັງມີບັນຫາອຸປະສັກຫຼາຍປະການ ທີ່ຕ້ອງຜ່ານຜ່າ ໃນການພັດທະນາ ກະສິກຳອິນຊີ ຢູ່ ສປປ ລາວ ຕື່ມອີກ, ເປັນຕົ້ນແມ່ນ ສະຖານທີ່ຂາຍ ແລະ ໂອກາດ ສຳລັບຜົນຜະລິດ ກະສິກຳສະອາດ, ລວມທັງຈຳນວນຜະລິດຕະພັນກະສິກຳສະອາດ ທີ່ເຊື່ອຖືໄດ້ນັ້ນ ຍັງບໍ່ພຽງພໍ ກັບຄວາມຕ້ອງການທີ່ເພີ່ມຂຶ້ນ ຂອງລູກຄ້າ ໃນດ້ານຄວາມປອດໄພຂອງອາຫານ ແລະ ການນຳໃຊ້ສານເຄມີໃນການປູກຝັງ ທີ່ບໍ່ຖືກຕ້ອງ.

ໂຄງການກະສິກຳສະອາດ ກຳລັງດຳເນີນການກ່ຽວກັບບັນຫາເຫຼົ່ານີ້ຢູ່ ໂດຍການໃຫ້ການຊ່ວຍເຫຼືອ ກຸ່ມຊາວສວນ ເພື່ອຕອບສະໜອງຄວາມຕ້ອງການຂອງຕະຫຼາດ ໃນດ້ານຜົນຜະລິດ ກະສິກຳສະອາດ ແລະ ຂະຫຍາຍໂອກາດການຂາຍ ຜົນຜະລິດເຫຼົ່ານັ້ນ. ທາງໂຄງການພວກເຮົາ ຍິນດີຕ້ອນຮັບສະເໝີ ຫາກມີນິຕິບຸກຄົນໃດ ຕ້ອງການຕິດຕໍ່ຫາພວກເຮົາ, ໂດຍສະເພາະແມ່ນຈາກພາກສ່ວນທີ່ກ່ຽວຂ້ອງ ເຊັ່ນ: ຊາວກະສິກອນ, ພາກເອກະຊົນ ລວມທັງ

ຜູ້ແປຮູບ ຫຼື ປຸງແຕ່ງ, ຮ້ານຄ້າຜູ້ຈຳໜ່າຍ, ຮ້ານຄ້າຂາຍຍົກ, ຮ້ານຄ້າຂາຍຍ່ອຍ, ໂຮງແຮມ ແລະ ຮ້ານອາຫານ, ຜູ້ບໍລິໂພກ, ພາກລັດ ແລະ ຄູ່ຮ່ວມພັດທະນາ ທີ່ສົນໃຈ ກ່ຽວກັບ ກະສິກຳສະອາດ. ພວກເຮົາມີຄວາມຍິນດີ ທີ່ໄດ້ເຮັດວຽກຮ່ວມກັບ ທ່ານຜູ້ອ່ານຂ່າວສານ ຈາກໜັງສືແຈ້ງຂ່າວສະບັບນີ້ ເພື່ອໃຫ້ເປັນການສົ່ງເສີມ ກະສິກຳສະອາດ ໃນສປປ ລາວ.

ບັນດາກິດຈະກຳຂອງໂຄງການ ທີ່ເປັນຫົວຂໍ້ລ່າສຸດ ທີ່ຜ່ານມາ

1. ງານພິບປະຄູ່ຄ້າທາງ ທຸລະກິດ ທີ່ຕະຫຼາດກະສິກຳອິນຊີ ສູນການຄ້າ ລາວ-ໄອເຕັກ

ໃນວັນເສົາ ທີ 15 ກໍລະກົດ, CADP ໄດ້ຈັດງານພິບປະ ລະຫວ່າງ ຊາວສວນ ແລະ ຜູ້ປະກອບການ ທີ່ຕະຫຼາດກະສິກຳອິນຊີ ສູນການຄ້າ ລາວ-ໄອເຕັກ, ນະຄອນຫຼວງວຽງຈັນ. ຈຸດປະສົງກໍ່ ເພື່ອສ້າງ ໂອກາດ ແລະ ຂະຫຍາຍຊ່ອງທາງການຂາຍ ສຳລັບຜູ້ປະກອບການ ທີ່ດຳເນີນທຸລະກິດ ເຊັ່ນ: ໂຮງແຮມ, ຮ້ານອາຫານ, ຮ້ານຊັບພະສິນຄ້າ) ແລະ ຊາວສວນ ກະສິກຳອິນຊີ (OA) ໃນການດຳເນີນທຸລະກິດ ຮ່ວມກັນ.

ໃນງານດັ່ງກ່າວ, ໄດ້ມີຜູ້ປະກອບການ ຈຳນວນໜຶ່ງ ໃຫ້ຄວາມສົນໃຈ ພືດຜັກ ແລະ ໝາກໄມ້ອິນຊີ ໄດ້ໄປແວ່ໂຕະບໍລິການລູກຄ້າ ທີ່ຕັ້ງຂຶ້ນເພື່ອເປັນຈຸດປະສານງານ ແລະ ເຜີຍແຜ່ ຂໍ້ມູນຜູ້ຜະລິດ ໃຫ້ກັບ ທ່ານໃດທີ່ສົນໃຈ ທີ່ຈຸດດ້ານຂ້າງ ຕະຫຼາດກະສິກຳອິນຊີ. ຄະນະກຸ່ມຊາວສວນອິນຊີພະແນກກະສິກຳ-ປ່າໄມ້ນະຄອນຫຼວງວຽງຈັນ ແລະ ຫ້ອງການກະສິກຳ-ປ່າໄມ້ເມືອງ ໄດ້ເປັນຜູ້ຕ້ອນຮັບ ແລະ ອະທິບາຍກ່ຽວກັບ ພືດຜັກ-ໝາກໄມ້ ທີ່ຜະລິດໂດຍ ກຸ່ມຊາວສວນກະສິກຳອິນຊີ ເພື່ອເຈລະຈາ ຄວາມເປັນເປັນໄດ້ ໃນການເປັນ ຄູ່ຄ້າ ທາງທຸລະກິດຮ່ວມກັນ.



ຜູ້ປະກອບການ ມາລົງທະບຽນ ຂໍ້ມູນ ທີ່ໂຕະບໍລິການລູກຄ້າ ທີ່ຕະຫຼາດກະສິກຳອິນຊີ, ສູນການຄ້າ ລາວ-ໄອເຕັກ

ພາຍໃນງານ ກໍ່ຍັງໄດ້ຈັດການຫຼິ້ນເກມ ຕອບຄຳຖາມ ຊຶ່ງລາງວັນ ແກ່ລູກຄ້າທີ່ມາແວ່ຕະຫຼາດກະສິກຳອິນຊີ. ຈຸດປະສົງ ຂອງເກມ ກໍ່ເພື່ອເຜີຍແຜ່ຄວາມຮູ້ ທີ່ຖືກຕ້ອງກ່ຽວກັບ ກະສິກຳອິນຊີ ແລະ ມາດຕະຖານ ຫຼັກການກະສິກຳອິນຊີລາວ.

ສຳລັບ ໂຕະບໍລິການລູກຄ້າ ແມ່ນເປີດທຸກຄັ້ງ ທີ່ເປີດຕະ

ຫຼາດກະສິກຳອິນຊີ ສູນການຄ້າ ລາວ-ໄອເຕັກ **ໝາຍເຫດ)** ແລະ ຍິນດີຕ້ອນຮັບ ທັງຜູ້ປະກອບການແລະ ທ່ານໃດທີ່ສົນໃຈ ພຶດຜັກ-ໝາກໄມ້ອິນຊີ.



ຂອງລາງວັນ ໃນການຮ່ວມຊື່ນເຕມ

ໝາຍເຫດ) ຕະຫຼາດກະສິກຳອິນຊີ ທີ່ ສູນການຄ້າ ລາວ-ໄອເຕັກ ເປີດແຕ່ 6:00-12:00 ຂອງທຸກໆ ວັນພຸດ ແລະ ວັນເສົາ.

2. ການຝຶກອົບຮົມຮ່ວມຂອງສອງໂຄງການຂອງອົງການໄຈກ້າ - ການຝຶກອົບຮົມ ຄວາມຮູ້ຜື້ນຖານ ການຕະຫຼາດກະສິກຳ

ການຝຶກອົບຮົມຮ່ວມຂອງສອງໂຄງການ ຂອງອົງການໄຈກ້າ ກໍຄື ໂຄງການພັດທະນາກະສິກຳສະອາດ (CADP) ແລະ ໂຄງການພັດທະນາກະສິກຳ ແບບມີສ່ວນຮ່ວມ ແຂວງສະຫວັນນະເຂດ (Savan PAD) ໄດ້ຮ່ວມກັນຈັດຕັ້ງ ການຝຶກອົບຮົມ ຄວາມຮູ້ຜື້ນຖານ ການຕະຫຼາດກະສິກຳ (Agri-Marketing) ຂຶ້ນໃນວັນທີ 5 ກໍລະກົດ 2019 ທີ່ໂຮງແຮມວຽງຈັນພລາຊາ, ໂດຍການເຂົ້າຮ່ວມຂອງ ບັນດາຊາວສວນ ແລະ ພະນັກງານ ຈາກ ພະແນກກະສິກຳ-ປ່າໄມ້ແຂວງ ຈາກ ຫ້ອງການກະສິກຳ-ປ່າໄມ້ເມືອງ (PAFO / DAFO) ຂອງ 5 ແຂວງ, ຄື ນະຄອນຫຼວງວຽງຈັນ, ຫຼວງພະບາງ, ໄຊຍະບູລີ, ຊຽງຂວາງ ແລະ ສະຫວັນນະເຂດ ລວມທັງໝົດ 50 ທ່ານ.

ໃນພາກເຊົ້າ, ຕອນຕົ້ນ ທ່ານ ສິມຫວັງ ພັນທະວິງ, ຮອງຫົວໜ້າ ກົມປູກຝັງ, ກະຊວງກະສິກຳ-ປ່າໄມ້ (DOA, MAF) ແລະ ທ່ານ Masaharu YONEYAMA, ຜູ້ຕາງໜ້າ ຫ້ອງການ ອົງການໄຈກ້າ (ປະຈຳລາວ) ໄດ້ກ່າວເປີດພິທີ. ຈາກນັ້ນ, ຊ່ຽວຊານ ສອງທ່ານ ຂອງອົງການໄຈກ້າ ຈາກແຕ່ລະໂຄງການ ກໍຄື ທ່ານ.ນາງ Maki ARAISHI, ຈາກ Savan PAD ແລະ ທ່ານ.ນາງ Yuka KINOSHITA, ຈາກ CADP ໄດ້ນຳສະເໜີ ບົດຮຽນ ສອງພາກ ຂອງການອົບຮົມ ເຊັ່ນ: “ຄວາມຮູ້ຜື້ນຖານ ດ້ານການຕະຫຼາດ ໂດຍອີງຕາມ ຄວາມຕ້ອງການຂອງຜູ້ບໍລິໂພກ” ແລະ “ອົງປະກອບຂອງຄວາມສຳເລັດ - ວິທີການສ້າງມູນຄ່າ”. ຫຼັງຈາກ ຈົບບົດຮຽນ ທັງສອງພາກ, ທ່ານ ປີ ຈິດທະຣາດ ພິລາພັນເດດ,

ຮອງປະທານບໍລິຫານ ບໍລິສັດ ເຄຟ KP Company Ltd.), ໄດ້ຂຶ້ນນຳສະເໜີກ່ຽວກັບ ຄວາມເປັນມາຂອງບໍລິສັດ ແລະ ຊ່ອງທາງການເຮັດທຸລະກິດໃຫ້ຊາວສວນ.

ໃນຕອນປາຍ, ໄດ້ເຮັດບົດຝຶກຫັດ ສອງບົດ: “ການແຜນການຕະຫຼາດ” ແລະ “ແຜນການຜະລິດ” ໂດຍອີງໃສ່ຄວາມຄວາມຕ້ອງການຂອງລູກຄ້າ. ບົດຝຶກຫັດເຫຼົ່ານີ້ ແມ່ນໄດ້ແບ່ງການເຮັດວຽກ ເປັນກຸ່ມ ໂດຍການແບ່ງ ແຕ່ລະແຂວງ ອອກເປັນ 6 ກຸ່ມ ສອງກຸ່ມ ສຳລັບ ນະຄອນຫຼວງວຽງຈັນ). ແຕ່ລະກຸ່ມໄດ້ ນຳສະເໜີ ກ່ຽວກັບ ຜົນໄດ້ຮັບຂອງກຸ່ມຕົນເອງ ຕາມທີ່ຢູ່ໃນແຕ່ລະບົດຝຶກຫັດ. ໃນສຸດທ້າຍ, ມີສອງກຸ່ມໄດ້ຖືກຄັດເລືອກເປັນຜູ້ທີ່ໄດ້ຮັບລາງວັນ ໂດຍອີງຕາມການນຳສະເໜີ ຂອງພວກເຂົາ.



ປຶກສາຫາລືກັນ ໃນກຸ່ມ ໃນເວລາເຮັດບົດຝຶກຫັດ

ມື້ຕໍ່ມາຂອງ ການຝຶກອົບຮົມ, ແຕ່ລະກຸ່ມໄດ້ໄປຢ້ຽມຢາມບັນດາ ຮ້ານຊັບພະສິນຄ້າຫຼັກ ໃນນະຄອນຫຼວງວຽງຈັນ, ທີ່ຂາຍຜັກ ແລະ ໝາກໄມ້ສີດ ເພື່ອເປີດໂລກະທັດ ໃນຊາວສວນ ໃນການຂະຫຍາຍທຸລະກິດ ໃນອະນາຄົດ.

ໂດຍສະຫຼຸບແລ້ວ, ການຝຶກອົບຮົມຄັ້ງນີ້, ໄດ້ເປີດໂອກາດທີ່ດີໃຫ້ແກ່ບັນດາຜູ້ເຂົ້າຮ່ວມລວມທັງ ພະນັກງານລັດຖະກອນຂັ້ນສູນກາງ ແລະ ທ້ອງຖິ່ນ ໄດ້ຮັບຮູ້ເຖິງຄວາມສຳຄັນຂອງການເຮັດກະສິກຳ ທີ່ເນັ້ນ ການຕະຫຼາດ ແລະ ການວາງແຜນ ການຜະລິດ ໂດຍອີງໃສ່ການພິຈາລະນາດ້ານຄວາມຕ້ອງການແທນທີ່ ຈະເປັນການຕັດສິນໃຈຂອງຜູ້ຜະລິດເອງ.



ຝຶກອົບຮົມ-ຮັບໃບປະກາດ ຫຼັງຈາກຝຶກອົບຮົມ



ການຝຶກອົບຮົມ ຄວາມຮູ້ຜື້ນຖານ ການຕະຫຼາດກະສິກຳ, ຄັ້ງວັນທີ 5 ກໍລະກົດ 2019 ທີ່ໂຮງແຮມ ວຽງຈັນ ພລາຊາ

